

နိုင်ငံရေးသတင်း

DONALD TRIUMP

စီးပွားရေးသမား၊
နိုင်ငံရေးသမား
ဒေါ်နယ်ထရန်

ဇင်မိုး
မြန်မာ့မြန်

စိတ်ကူးချိုချိုစာအုပ်



စီးပွားရေးသမား
နိုင်ငံရေးသမား
ဒေါ်နယ်ထရန်
ဇင်မျိုး



ဒေါ်နယ်ထရန့် မိတ်ဆက်

ဒေါ်နယ်ထရန့်ကို ၁၉၄၆ ခုနှစ်၊ ဇွန် ၁၄ တွင် မွေးသည်။ ဒေါ်နယ်ထရန့်သည် နယူးယောက်မြို့သားဖြစ်သည်။ နယူးယောက်မြို့သည် သူ၏ ဇာတိချက်မြို့ဖြစ်သည်။ စီးပွားရေး အမြင်ရှိသူဖြစ်၍ ထရန့်သည် အောင်မြင်သော လုပ်ငန်းရှင်ဖြစ်သည်။ အလုပ်အကိုင်မျိုးစုံလုပ်ကိုင်ခဲ့သည်။ ထို့ကြောင့် သူ့ကို အမေရိကန်လူမျိုး စီးပွားရေးသမား အဖြစ်သာမက အခြားသော လုပ်ငန်းနယ်ပယ်များတွင်ပါ မြင်တွေ့ရသည်။ ရုပ်သံအစီအစဉ်တင်ဆက်သူ၊ စာရေးဆရာ၊ နိုင်ငံရေးသမား ဖြစ်သည်။

၁၉၇၁ ခုနှစ်မှစ၍ ထရန့်လုပ်ငန်းအဖွဲ့အစည်း၏ဥက္ကဋ္ဌဖြစ်လာသည်။ ထရန့်အဖွဲ့အစည်းသည် ဦးပိုင်ကုမ္ပဏီကြီးဖြစ်သည်။ ဒေါ်နယ်ထရန့်၏ အိမ်ခြံမြေလုပ်ငန်းများနှင့် အခြားစီးပွားရေးလုပ်ငန်းများကို ထရန့်လုပ်ငန်းက ချုပ်ကိုင်ထားသည်။ ထို့အပြင် ထရန့်သည် ၂၀၁၆ ခု အမေရိကန်သမ္မတရွေးပွဲတွင် ရီပါပလီကင်ပါတီက တင်မြှောက်လိုက်သော သမ္မတလောင်းဖြစ်သည်။

ထရန့်သည် ၁၉၆၈ ခုနှစ်တွင် ပင်ဆယ်ဗေးနီးယားတက္ကသိုလ်၏ ဝါတန်စီးပွားရေးကျောင်းကနေ ဘွဲ့ရသည်။ ကောလိပ်တက်နေရင်း ဖခင်ဖရက်ထရန့်၏ အိမ်ခြံမြေနှင့် ဆောက်လုပ်ရေးလုပ်ငန်းတွင် ဝင်ရောက်လုပ်ကိုင်ခဲ့၏။ ၁၉၇၁ ခုနှစ်တွင် သူသည် မိသားစုစီးပွားရေးလုပ်ငန်းကို လွှဲပြောင်းယူလိုက်ပြီးနောက် လုပ်ငန်းနာမည်ကိုလည်း ထရန့်အဖွဲ့အစည်းအဖြစ် ပြောင်းလဲလိုက်သည်။ စီးပွားရေးလုပ်ငန်းရှင်တစ်ဦးအဖြစ်ဖြင့် ထရန့်သည် ဟိုတယ်များ၊ လောင်းကစားရုံများ၊ ဂေါက်ကွင်းများ၊ မန်ဟတ်တန်အိမ်ရာနှင့် အခြားအဆောက်အအုံပေါင်းများစွာကို ဆောက်လုပ်ခဲ့ပြီး၊ ထိုအဆောက်အအုံအများစုကို ထရန့်ဟူ၍ နာမည်ပေးခဲ့သည်။ ထိုအထဲတွင် ယခုကားလ်အိုင်တန်းပိုင်သော ထရန့် ဖျော်ဖြေရေးစခန်းသည်လည်း အပါအဝင်ဖြစ်သည်။

သူသည် ထရန့်ဟူသောအမည်ကို အဖိုးတန်အမှတ်တံဆိပ်ဖြစ်အောင် လုပ်ခဲ့ရာ ထရန့်အမှတ်တံဆိပ်မှာ ထူးခြားသော အမှတ်တံဆိပ်ဖြစ်လာသည်။ သူပိုင်သော လုပ်ငန်းအမျိုးမျိုးတွင်လည်းကောင်း၊ သူက အစုရှယ်ယာ အနည်းငယ်သာပါသော လုပ်ငန်းများတွင်လည်းကောင်း၊ သူ၏အစုရှယ်ယာမပါသော လုပ်ငန်းများတွင်လည်းကောင်း ထရန့်အမည်ဖြင့် လုပ်ငန်းလိုင်စင်များ ရယူခဲ့သည်။ သူသည် ၂၀၀၀ ပြည့်နှစ် သမ္မတရွေးပွဲတွင် ပြုပြင်ပြောင်းလဲရေးပါတီ၏ ကိုယ်စားလှယ်အဖြစ် ကနဦးရွေးကောက်ပွဲများတွင် ပါဝင်ယှဉ်ပြိုင်ခဲ့သေးသော်လည်း အကြိုရွေးကောက်ပွဲနှစ်ခုတွင် အနိုင်ရခဲ့ပြီးနောက် ရွေးကောက်ပွဲမှ နုတ်ထွက်ခဲ့သည်။

ဩဇာကြီးသော ဖော့ဘက်စ်မဂ္ဂဇင်းက ပြုစုထုတ်ပြန်ခဲ့သည့် ကမ္ဘာ့အချမ်းသာဆုံးဘီလျံနာ ၄၀၀ တွင် ထရန့်နှင့် ထရန့်၏စီးပွားရေးလုပ်ငန်းများ ပါဝင်ခဲ့သည်။ အိမ်ထောင်သုံးဆက်ပြုခဲ့သည့် ထရန့်

သည် မီဒီယာတွင် ဆယ်စုနှစ်များစွာ ထင်ရှားကျော်ကြားခဲ့သည်။ သူသည် ၂၀၀၄ မှ ၂၀၁၅ အထိ NBC ရုပ်သံလိုင်းတွင် လူကြိုက်များလှသော တကယ့်ဖြစ်ရပ်များ တိုက်ရိုက်ထုတ်လွှင့်ခြင်းအစီအစဉ်တွင် တင်ဆက်သူအဖြစ် ဆောင်ရွက်ခဲ့သည်။

၂၀၁၅ ခုနှစ် ဇွန် ၁၆ ရက်နေ့တွင် ရီပါပလီကင်ပါတီ၏သမ္မတလောင်းအဖြစ် ဝင်ရောက်ယှဉ်ပြိုင်မည်ဟု ထရန့်က ကြေညာခဲ့သည်။ ထိုစဉ်ကတည်းကပင် ရီပါပလီကင်ပါတီ၌ ထရန့်သည် ပါတီက တင်သည့် သမ္မတလောင်းအဖြစ် အရွေးခံရရန် လျင်မြန်စွာ ရေပန်းစားခဲ့သည်။ သူ၏ သဘောထားများမှာ တရားမဝင် ဝင်ရောက်နေထိုင်ခြင်းကို တိုက်ဖျက်မည်၊ လွတ်လပ်သော ကုန်သွယ်မှုဆိုင်ရာ သဘောတူညီချက်များမှာ မျှတမှု မရှိ၊ နိုင်ငံခြားရေး မူဝါဒတွင် မကြာခဏ ကြားဝင်စွက်ဖက်မှု မရှိရေး၊ အမေရိကန်လွှတ်တော်က အစ္စလာမ်အကြမ်းဖက်ဝါဒကို မည်သို့ကိုင်တွယ်ဆောင်ရွက်မလဲ ဆိုသည်ကို အဆုံးအဖြတ်မယူရသေးခင် အမေရိကန်ပြည်ထောင်စုသို့ တိုင်းခြားမွတ်ဆလင်များ ဝင်ရောက်ခြင်းကို ယာယီပိတ်ပင်ထားရန် စသည်တို့ဖြစ်သည်။ သူ၏ သမ္မတလောင်းမဲဆွယ်ပွဲများနှင့် လူထုအစည်းအဝေးပွဲများမှာ အငြင်းပွားစရာ၊ ကန့်ကွက်စရာ၊ အဓိကရုဏ်းဖြစ်စရာများ ဖြစ်သည်။

မည်သို့ဆိုစေ ထရန့်သည် ပြည်နယ်အများစု၏ အကြံရွေးကောက်ပွဲများတွင် အနိုင်ရခဲ့သည်။ ထရန့်သည် ကိုယ်စားလှယ် ၁၂၃၇ ဦး၏ ထောက်ခံမှုများကို ရရှိခဲ့သဖြင့် သမ္မတလောင်းအဖြစ် ရွေးချယ်ခံရကြောင်း အေပီက သတင်းဖော်ပြခဲ့သည်။



[၁]

မွေးဖွားကြီးပြင်း

ဒေါ်နယ်ထရန့်ကို ၁၉၄၆ ခုနှစ်၊ ဇွန် ၄ ရက်နေ့တွင် မွေးသည်။ ဇာတိမှာ နယူးယောက်မြို့နားက ကွင်းစ်အရပ်ရှိ ဂျမေကာအိမ်ရာ ဖြစ်သည်။ ဖခင်မှာ ဖရက်ထရန့်ဖြစ်သည်။ မိခင်မှာ မေရီဖြစ်သည်။ ထရန့်သည် သားသမီး ငါးဦးတွင် လေးဦးမြောက်ဖြစ်သည်။ မိခင်မေရီသည် လူသားအကျိုးပြုလုပ်ငန်းများကို လုပ်ဆောင်နေသူဖြစ်ပြီး၊ အိမ်အလုပ်များကို လုပ်သူဖြစ်သည်။ ဖခင်ဖရက်ထရန့်သည် အိမ်ခြံမြေလုပ်ငန်းရှင်ဖြစ်သည်။

ထရန့်၏မိခင် မေရီသည် အမေရိကန် မဟုတ်ပေ။ စကော့တလန်မှ အမေရိကန်ကို ပြောင်းရွှေ့လာသူဖြစ်သည်။ အသက် ၁၈ နှစ်အရွယ် ၁၉၃၀ ခုနှစ်တွင် မေရီသည် စကော့တလန်မှ အမေရိကန်ကို ပြောင်းလာခဲ့သည်။ မေရီသည် အမေရိကန်တွင် အိမ်ဖော်အဖြစ် လေးနှစ်လုပ်ကိုင်ခဲ့သည်။ မေရီသည် ဖရက်ထရန့်နှင့် ချစ်ကြီးသွယ်မိကာ ၁၉၃၆ ခုနှစ်တွင် ထရန့်နှင့် အိမ်ထောင်ပြုခဲ့၏။ အိမ်ထောင်ရက်သားကျပြီးနောက် သူတို့သည် ကွင်းစ်ရှိ ဂျမေကာအိမ်ရာတွင် အခြေချနေထိုင်ခဲ့ကြသည်။ ဖရက်ထရန့်သည် နယူးယောက်မြို့တွင် အကြီးဆုံး



ဒေါ်နယ်ထရန့်၏ ငယ်စဉ်ရုပ်ပုံလွှာ

အိမ်ခြံမြေလုပ်ငန်းရှင်တစ်ဦး ဖြစ်လာခဲ့သည်။ ဒေါ်နယ်ထရန့်၏ မိခင် မေရီအန်းထရန့် (မေရီ) သည် ၁၉၄၂ ခုနှစ် မတ် ၁၀ ရက်နေ့တွင် အမေရိကန်နိုင်ငံသားဖြစ်လာခဲ့၏။

ဒေါ်နယ်ထရန့်၏ ဖခင်ဖရက်ထရန့်သည်လည်း အမေရိကန် သားစစ်စစ်မဟုတ်ပေ။ ဖရက်ထရန့်သည် ဂျာမနီမှ အမေရိကန်ကို ပြောင်းရွှေ့နေထိုင်သူဖြစ်သည်။ ဖရက်ထရန့်ကို ဖရက်ဒရစ်နှင့် အယ် လီဇဘတ်တို့က ဂုဏ်ဟေးမန်းတွင် မွေးသည်။ သူတို့သည် ဂျာမနီနိုင်ငံ ကောလ်စတက်မှ အမေရိကန်သို့ ပြောင်းရွှေ့လာခဲ့ကြသည်။ ဖရက်


ဒရစ်သည် အမေရိကန်၌ ရွှေရှာသောရောဂါထချိန်တွင် စားသောက် ဆိုင်ပိုင်ရှင်တစ်ဦးဖြစ်ခဲ့၏။

၁၉၇၆ ခုတွင် နယူးယောက်တိုင်းမ် မဂ္ဂဇင်း၏ကိုယ်ရေးအကျဉ်း ကဏ္ဍတွင်လည်းကောင်း၊ ထရန်န့်ရေးသားသော ၁၉၈၇ ခုနှစ်ထုတ် "The Art of Deal" စာအုပ်တွင်လည်းကောင်း ထရန်န့်က မိမိအဘိုး သည် ဆွီဒင်ဇာစ်မြစ်ဖြစ်သည်ဟု မှားယွင်းဖော်ပြခဲ့သည်။ ယင်းသို့ ဖော်ပြခဲ့ခြင်းမှာ ထရန်န့်၏ဖခင် ဖရက်ထရန်တွင် ဂျူးလူမျိုးအိမ်ငှား အများအပြားရှိနေခြင်းကို နှစ်ပေါင်းများစွာ ဖုံးကွယ်ထားခြင်းကြောင့် လည်းကောင်း၊ ထို့အပြင် ဂျာမန်ဖြစ်သည်မှာ မကောင်းသောကြောင့် လည်းကောင်း ထရန်န့်၏ တူတစ်ဦးပြောဆိုခဲ့သည်ဟု နယူးယောက် တိုင်းမ်သတင်းစာ၏ မျိုးရိုးသမိုင်းပညာရှင်တစ်ဦးက ဖော်ထုတ်ခဲ့၏။ နောက်ပိုင်းတွင် ထရန်န့်က မိမိသည် ဂျာမန်မျိုးနွယ်ဖြစ်သည်ဟု ဝန်ခံ



© Donald J Trump/Instagram

ဒေါ်နယ်ထရန်န့် (ဝဲ) အား ငယ်စဉ်က ၎င်း၏ မိခင်၊ မောင်နှမများနှင့်အတူ တွေ့ရစဉ်



နယူးယောက်စစ်ဘက် အကယ်ဒမီတက်ရောက်နေစဉ်က ဒေါ်နယ်ထရန့် (၁၉၆၄ ခုနှစ်)